

## ශ්‍රී ලංකා සීමෙන්ති සංස්ථාව - 2012

### 1. මූල්‍ය ප්‍රකාශන

---

#### 1.1 මතය ව්‍යාචනය

---

මෙම වාර්තාවේ 1.2.6 ඡේදයේ දක්වා ඇති වැදගත් කරුණු හේතුවෙන් විගණන මතයක් සඳහා පදනමක් සැපයීමට ප්‍රමාණවත් සහ උචිත විගණන සාක්ෂි ලබාගැනීමට මට නොහැකි විය. ඒ හේතුවෙන් මෙම මූල්‍ය ප්‍රකාශන පිළිබඳව මම මතයක් ප්‍රකාශ නොකරමි.

#### 1.2 මූල්‍ය ප්‍රකාශන පිළිබඳ අදහස් දැක්වීම

---

##### 1.2.1 ඒකාබද්ධ මූල්‍ය ප්‍රකාශන

---

සීමාසහිත ලංකා සීමෙන්ති සමාගමේ කොටස්වලින් සියයට 62.45 ක් සංස්ථාව සතුව පැවතියද උසස් ගිණුම්කරණ පරිචයන්ට අනුකූලව ඒකාබද්ධ මූල්‍ය ප්‍රකාශන පිළියෙල කර නොතිබුණි.

##### 1.2.2 ගිණුම්කරණ ප්‍රතිපත්ති

---

බැංකු අයිරා පහසුකම් ලබාගැනීම පිණිස කොල්ලුපිටිය පිහිටි ඉඩම සහ පෞද්ගලික සමාගමකට හුණුගල් නිධිය බදු දීමෙන් ලැබෙන ආදායම ඇපයට තබා බැංකුවකින් රු.26,916,193 ක බැංකු අයිරාවක් සහ රු.40,000,000 ක ණය මුදලක් ලබාගෙන තිබුණද, එය මූල්‍ය ප්‍රකාශනවල අනාවරණය කර නොතිබුණි.

##### 1.2.3 ගිණුම්කරණ අඩුපාඩු

---

පහත සඳහන් නිරීක්ෂණයන් කරනු ලැබේ.

(අ) ක්ෂය කර අවසන් වූ එහෙත් දැනුණු භාවිතයේ පවතින පිරිවැය රු.5,096,661 ක් වූ ගොඩනැගිලි, ගෘහ භාණ්ඩ හා මෝටර් වාහන ප්‍රත්‍යාගණනය කර ගිණුම්ගත කර නොතිබුණි.

- (ආ) පුත්තලම සීමෙන්ති කම්හලේ ගාල් කර තිබුණු 1990 වර්ෂයේ දී මිල දී ගන්නා ලද සංස්ථාවට අයත් රු.5,719,771 ක් වූ ට්‍රැක්ටර් 02 ක්, ට්‍රේලර් 03 ක්, මෝටර් සයිකල් 04 ක් හා අමතර කොටස් තොගය මූල්‍ය ප්‍රකාශනවල තොග ලෙස දක්වා තිබුණි.

#### 1.2.4 පැහැදිලි නොකළ වෙනස්කම්

---

පහත සඳහන් නිරීක්ෂණයන් කරනු ලැබේ.

- (අ) යාපනය ශාඛාවේ ශේෂ පිරික්ෂුම හා මූල්‍ය ප්‍රකාශනයේ ඊට අදාළ ශේෂ අතර රු.5,424,828 ක වෙනස්කම් පැවතුණි.
- (ආ) මූල්‍ය ප්‍රකාශන අනුව, ප්‍රධාන කාර්යාලයේ වෙළඳ හා වෙනත් ගෙවිය යුතු ශේෂය රු.114,103,084 ක් වූ අතර, කාල විශ්ලේෂණය අනුව එය රු.113,031,656 ක් වූයෙන් වෙනස රු.1,071,428 ක් විය.

#### 1.2.5 ලැබිය යුතු හා ගෙවිය යුතු ශේෂ

---

පහත සඳහන් නිරීක්ෂණයන් කරනු ලැබේ.

- (අ) සමාලෝචිත වර්ෂය තුළ සංස්ථාවේ වෙළඳ හා වෙනත් ලැබිය යුතු මුදල් ශේෂය රු.839,200,063 ක් විය. ඉන් රු.13,435,491 ක් වසර 2 කට වඩා පැරණි ශේෂ වූ අතර , රු.35,307,781ක් වසර 03 වඩා පැරණි ණය ශේෂ විය.
- (ආ) සමාලෝචිත වර්ෂයේ අවසන් දිනට වෙළඳ හා වෙනත් ගෙවිය යුතු ශේෂය රු. 616,960,673 ක් විය. ඉන් රු.5,286,079 ක් වසර 2 කට වඩා පැරණි ණය ශේෂ වූ අතර රු.22,526,199 ක් වසර 03 ට වඩා පැරණි ණය ශේෂ විය.

1.2.6 විගණනය සඳහා සාක්ෂි නොවීම

-----

මූල්‍ය ප්‍රකාශනවල දක්වා තිබුණු පහත සඳහන් විෂයයන් සඳහා ඉදිරියෙන් දක්වා ඇති සාක්ෂි විගණනයට ඉදිරිපත් නොකිරීම නිසා ඒවා සතුටුදායක ලෙස සන්නිරීක්ෂණය කිරීමට හෝ සත්‍යාක්ෂණය කිරීමට නොහැකි විය.

	<u>විෂයය</u>	<u>වටිනාකම</u>	<u>ඉදිරිපත් නොකළ සාක්ෂි</u>
		<u>රු.</u>	
(අ)	දේපළ පිරිසත හා උපකරණ	547,395,912	ස්ථාවර වත්කම් ලේඛණය, සමීක්ෂණ මණ්ඩල වාර්තා, හිමිකම් ඔප්පු
(ආ)	නොගය	22,843,266	භාණ්ඩ සමීක්ෂණ මණ්ඩල වාර්තා
(ඇ)	වෙළඳ හා වෙනත් ලැබිය යුතු ශේෂ	81,796,180	ශේෂ සනාථ කිරීම් හා කාල විශ්ලේෂණ
(ඈ)	වෙළඳ හා වෙනත් ගෙවිය යුතු ශේෂ	124,791,483	
(ඉ)	බැංකු අයිතව	26,916,194	
(ඊ)	ජංගම නොවන බැරකම්	563,973,594	
(උ)	ජංගම බැරකම්	125,952,196	
(ඌ)	දිගු කාලීන ණය (ලංකා සිමෙන්ති සමාගම)	757,223,883	
(එ)	බැංකු ශේෂය	3,084,430	

1.2.7 නීති, රීති, රෙගුලාසි හා කළමනාකරණ තීරණවලට අනුකූල නොවීම

-----

විගණනයේදී පහත දැක්වෙන අනුකූල නොවීම් නිරීක්ෂණය විය.

<u>නීති, රීති හා රෙගුලාසි ආදියට යොමුව</u>	<u>අනුකූල නොවීම</u>
-----	-----
(අ) 2009 අංක 09 දරන ජාතික	දේශීය ආදායම් කොමසාරිස් ජනරාල්වරයා වෙත

- |  |  |
|--|--|
| ගොඩනැගීමේ බදු පනතේ 2 වගන්තිය   | ප්‍රේෂණය කළයුතු රු.6,850,515 ක් වූ ජාතිය ගොඩනැගීමේ බදු මුදල් ප්‍රේෂණය කර නොතිබුණි.   |
| (ආ) 2002 අංක 14 දරන එකතු කළ අගය මත බදු පනතේ 2.1 වගන්තිය                  | (i) සමාලෝචිත වර්ෂය තුළ දේශීය ආදායම් කොමසාරිස් ජනරාල්වරයා වෙත ප්‍රේෂණය කළයුතු රු.4,752,790 ක් වූ එකතු කළ අගය මත වූ නිමැවුම් බදු මුදල් ප්‍රේෂණය කර නොතිබුණි.<br><br>(ii) රු.6,431,738 ක් වූ ලැබිය යුතු එකතු කළ අගය මත යෙදවුම් බදු දේශීය ආදායම් කොමසාරිස් ජනරාල්වරයා වෙතින් හිලවූ කර ගැනීමට කටයුතු කර නොතිබුණි. |
| (ඇ) 1990 අංක 6 දරන බස්නාහිර පළාතේ මුදල් ප්‍රඥප්තියේ 3 වගන්තිය            | බස්නාහිර පළාත් ආදායම් කොමසාරිස් වෙත ප්‍රේෂණය කළ යුතු ඉකුත් වර්ෂවලට අදාළ රු.7,101,932 ක් වූ ව්‍යාපාර පිරිවැටුම් බදු ප්‍රේෂණය කර නොතිබුණි.   |
| (ඈ) මු.රෙ.756  | මුදල් වර්ෂය අවසන් වූ වහාම සෑම වත්කමක් පිළිබඳව සමීක්ෂණයක් පවත්වා වාර්තා විගණකාධිපතිවරයාට ඉදිරිපත් කළ යුතු වුවත්, ඒ අනුව කටයුතු කර නොතිබුණි.   |
| (ඉ) 2002 නොවැම්බර් 28 දිනැති අංක අයිඒඅයි/2002/02 දරන භාණ්ඩාගාර චක්‍රලේඛය | චක්‍රලේඛය ප්‍රකාර පරිගණක, පරිගණක උපාංග හා මෘදුකාංග සඳහා වත්කම් ලේඛනයක් නඩත්තු කර නොතිබුණි.   |

2. මූල්‍ය සමාලෝචනය  
-----

2.1 මූල්‍ය ප්‍රතිඵල

-----

ඉදිරිපත් කර ඇති මූල්‍ය ප්‍රකාශනවලට අනුව, සමාලෝචිත වර්ෂයේ මෙහෙයුම් කටයුතුවලින් සංස්ථාව රු.70,382,929 ක ඌණතාවයක් ලබා තිබූ අතර, ඊට ප්‍රතිරූපීව ඉකුත් වර්ෂයේ අතිරික්තය රු.2,600,231 ක් වී තිබුණි. ඒ අනුව පසුගිය වර්ෂයට සාපේක්ෂව සමාලෝචිත වර්ෂයේ මෙහෙයුම් ප්‍රතිඵලයේ රු.72,983,160 ක හෙවත් සියයට 2,807ක පිරිහීමක් වී තිබුණි.

2.2 විග්‍රහාත්මක මූල්‍ය සමාලෝචනය

-----

ඉකුත් වර්ෂයට සාපේක්ෂව සමාලෝචිත වර්ෂයේ මූල්‍ය ප්‍රතිඵලයේ රු.72,983,160 ක පිරිහීම කෙරෙහි පහත සඳහන් කරුණු ප්‍රධාන වශයෙන් බලපා තිබුණි.

- (අ) සමාලෝචිත වර්ෂයේ දී ජාත්‍යන්තර ආයතනයකට ගෙවන ලද රු.38,704,668 ක් වූ වන්දි මුදල හා රු.3,458,588 ක් වූ මූල්‍ය පිරිවැය
- (ආ) පසුගිය වර්ෂයේ විකුණුම් හා සසඳන කළ සමාලෝචිත වර්ෂයේ විකුණුම් ආදායම රු.294,138,005 කින් හෙවත් සියයට 45 කින් අඩු වී තිබීම.
- (ඇ) සමාලෝචිත වර්ෂයේ මුළු විකුණුම් රු.361,933,397 ක් වූ අතර ඊට අදාළ විකුණුම් පිරිවැය රු.383,935,878 ක් වූයෙන් දළ අලාභය රු.22,002,481 ක් වී තිබීම.

3. මෙහෙයුම් සමාලෝචනය

-----

3.1 කාර්ය සාධනය

-----

පහත සඳහන් නිරීක්ෂණයන් කරනු ලැබේ.

- (අ) කන්කසන්තුරේ සීමෙහි කොන්ක්‍රීට් නිෂ්පාදන සහ අලෙවි අංශයේ මුළු ආදායමට වඩා වියදම් දැරීමට සිදුවීම නිසා දිගින් දිගටම අලාභ ලබා තිබූ අතර පසුගිය වසර පහ සහ සමාලෝචිත වර්ෂයේ ලබා දී තිබූ අලාභයන් පිළිබඳ විස්තර පහත දැක්වේ.

වර්ෂය	ආදායම	වියදම	අලාභය
	රු. මිලියන	රු. මිලියන	රු. මිලියන

2007	1.54	21.06	(19.52)
2008	17.92	24.78	(6.86)
2009	36.89	43.99	(7.10)
2010	27.33	27.36	(0.03)
2011	6.86	16.28	(9.42)
2012	32.46	38.12	(5.66)

(ආ) වාර්ෂික ක්‍රියාකාරී සැලැස්මට අනුව, සමාලෝචිත වර්ෂය තුළදී සිමෙන්ති මෙට්‍රික් ටොන් 121,000 ක් අලෙවි කිරීමටත් එමගින් රු.1,597,200,000 ක් ආදායමක් ඉපයීමටත් ඉලක්ක කර තිබුණි. කෙසේ නමුත්, තථ්‍ය විකුණුම් රු.361,933,397 ක් වූයෙන් මුළු අපේක්ෂිත විකුණුම්වලින් ලඟා කර ගෙන තිබුණේ සියයට 23 ක් පමණි. කිසිදු මාසයක අපේක්ෂිත විකුණුම් ඉලක්ක කරා ලඟාවීමට සංස්ථාව අපොහොසත වී තිබුණි. එහෙයින් සමාලෝචිත වර්ෂයේ ප්‍රගතිය ඉතා දුර්වල මට්ටමක විය.

(ඇ) සංස්ථාවේ කාර්යසාධනය ඉහල නැංවීම පිණිස 2012 වර්ෂයේදී මසකට සිමෙන්ති කනෝට්‍රාර් 400 ක් ආනයනය කිරීමටත්, කොල්ලුපිටියේ ඇති ඉඩමෙහි නව ගොඩනැගිල්ලක් ඉදිකිරීමටත්, කන්කසන්තුරේ කම්හලෙන් සිමෙන්ති කණු නිෂ්පාදනය වර්ෂයකට කණු 3000 දක්වා ඉහල නැංවීමටත්, කන්කසන්තුරෙහි නව සිමෙන්ති ඇසුරුම් කර්මාන්ත ශාලාවක් ආරම්භ කිරීමටත් සැලසුම් කර තිබුණද, එම ඉලක්ක කිසිවක් සමාලෝචිත වර්ෂය අවසන් වන විටත් ඉටුකර ගැනීමට අපොහොසත් වී තිබුණි.

**3.2 කළමණාකරණ අකාර්යක්ෂමතා**

පහත සඳහන් නිරීක්ෂණයන් කරනු ලැබේ.

(අ) ශ්‍රී ලංකා සිමෙන්ති සංස්ථාව විසින් අක්කර 5,352 ක් වූ අරුචක්කාළු පිහිටි හුණුගල් නිධිය 1995 වර්ෂයේදී සිමෙන්ති නිෂ්පාදනය සඳහා හුණුගල් භාරා ගැනීමට පොද්ගලික සිමෙන්ති නිෂ්පාදන සමාගමකට වසර 50 ක කාලසීමාවකට බදු දී තිබුණි. ගිවිසුම අනුව, අයකරගත යුතු කුලිය වර්ෂයකට රු.22,478,228ක් විය. කෙසේ නමුත්, ඇති කරගෙන තිබූ බදු ගිවිසුමේ කොන්දේසි අනුව වසර 50 තුළම කුලී සංශෝධනයන් කිරීමේ හැකියාවක් සංස්ථාවට හිමිවී නොතිබුණි. මෙම තත්ත්වය 2011 අගෝස්තු 16 දින පැවැති පොදු ව්‍යාපාර පිළිබඳ කාරක සභා රැස්වීමේදී අවධානය යොමු කර හුණුගල් නිධිය පිළිබඳව බදු ගිවිසුම නැවත සංශෝධනය කිරීමට උපදෙස් ලබා දුන් නමුත් 2013 අගෝස්තු 31 දින වන විටත් ඒ අනුව කටයුතු කර නොතිබුණි.

(ආ) සංස්ථාව සතුව පුත්තලම පාලට් හා කල්ලඩි ප්‍රදේශවල තිබූ අක්කර 150 ක පමණ වූ ඉඩම් ඵලදායී කාර්යයක යෙදවීමකින් තොරව නිෂ්ක්‍රීයව තිබුණි. මින් අක්කර 09 ක් වූ ඉඩම් කොටසක අනවසර පදිංචිකරුවන් විසින් නිවාස ඉදිකර පදිංචි වී තිබුණි. අනාරක්ෂිතව හා ප්‍රයෝජනයකින් තොරව මෙම ඉඩම් වල්බිහිවී පැවතීම නිසා අනවසර පදිංචිවීම වැලැක්විය නොහැකි වී තිබුණි.

(ඇ) 2003 වර්ෂයේ ණය පදනම මත ලබා දී තිබූ සීමෙන් මළ 5100 ක් සඳහා විකුණුම් නියෝජිත වරයකු ලබා දී තිබූ රු.1,656,000 ක් වූ චෙක්පත් අගරු වී තිබුණි. එම මුදල නෛතික පොලියද සමග අයකර ගැනීම සඳහා 2008 පෙබරවාරි 11 දින නඩු පවරා තිබුණි. නඩු තීන්දු ප්‍රකාර නියෝජිතගේ භාණ්ඩ හා දේපල අධිකරණ තනනමට ගන්නා ලද නමුත් එම දේපල ටෙන්දේසි කර හෝ සංස්ථාවට වසර 10 ක සිට හිඟහට පවතින මුදල අය කර ගැනීමට කටයුතු කර නොතිබුණි.

(ඈ) ණය පදනම මත සීමෙන් විකිණීම සඳහා අලෙවි නියෝජිත ධුරයන් ප්‍රදානය කිරීමේදී ණයට ලබාදෙන වටිනාකමට සරිලන ඇප බැඳුම්කරයක් ලබා නොගැනීම, ණය විය හැකි උපරිම සීමා ගිවිසුමේ සඳහන් නොකිරීම, ණය ගෙවීම පැහැර හරින්නන්ගෙන් ණය අයකර ගන්නා ක්‍රමවේදය ගිවිසුමට ඇතුළත් නොකිරීම, ණය ගෙවීමට අපොහොසත්ව තිබියදී නැවත නැවතත් ණයට සැපයීම, බැංකු ඇපකර සඳහා ව්‍යාජ තොරතුරු ලබාදීම , අවිධිමත් පරිදි ණය අනුමත කරන ලද නිලධාරීන්ට එරෙහිව විනය ක්‍රියාමාර්ග නොගැනීම හා අයවිය යුතු ණය ශේෂ පිළිබඳ පසු විපරම් නොකිරීම වැනි කළමනාකරණ අකාර්යක්ෂමතා හේතුවෙන් සමාලෝචිත වර්ෂය අවසන් වනවිටත් අයකර ගත නොහැකිව තිබූ මුළු ණය ශේෂය රු.44,467,236 ක් වූ අතර, ඉන් රු. 3,832,137 වසර 09 ක් ඉක්ම වූ පැරණි ණය ශේෂ විය.

3.3 ආර්ථික නොවන ගනුදෙනු  
-----

සංස්ථාව විසින් රු.1,088,418,910 ක මුදලක් පෞද්ගලික සමාගම් දෙකක ආයෝජනය කර තිබූ අතර සමාලෝචිත වර්ෂය දක්වා කිසිදු ප්‍රතිලාභයක් සංස්ථාවට ලැබී නොතිබිණි.

3.4 අන්තර් ජාතික සමාගමකට වන්දි ගෙවීම - එ.ජ.ඩො. 300,000  
-----

1990 වර්ෂයේදී සීමෙන් නිෂ්පාදනයට අවශ්‍ය අමුද්‍රව්‍යක් වන ක්ලින්කර් ආනයනය සඳහා සංස්ථාව විසින් ඇමරිකා එක්සත් ජනපදයේ ස්ථාපිත අන්තර්ජාතික සමාගමක් සමග ගිවිසුම් දෙකකට එළැඹී තිබුණි. එකී ගිවිසුමේ කොන්දේසි ප්‍රකාර සමාගම විසින් එ.ජ.ඩොලර් 475,000 ක නාම මාත්‍ර බැඳුම්කරයක් ලබා දී තිබූ අතර, සංස්ථාව විසින් දේශීය බැංකුවක් හරහා ක්ලින්කර් ආනයනයට අවශ්‍ය ණයවර ලිපිය විවෘත කර තිබුණි.

ගිවිසුම් ප්‍රකාර අවශ්‍ය ක්ලින්කර් සැපයීමට අදාළ සමාගම අපොහොසත් වී තිබුණෙන් ඔවුන්ගේ ඉල්ලීම මත සංස්ථාව විසින් ණයවර ලිපිවල කාලය දෙවරක් දීර්ඝ කර තිබුණි. කෙසේ වෙතත්, සංස්ථාවේ උත්තරීය හා සීමෙන් නිෂ්පාදනය අඩු වීමෙන් සිදුවිය හැකි පාඩුව අවම කර ගැනීම සඳහා එවැනි ඉල්ලීම



සඳහා තවදුරටත් ඉඩ නොදීම මත හා නිසි පරිදි ක්ලින්කර් සැපයීම සඳු නොකිරීම මත නාම මාත්‍ර බැඳුම්කරය සංස්ථාවට පවරා ගැනීමට කටයුතු කිරීමත් සමග සංස්ථාව හා අදාළ සමාගම අතර මතභේදයක් හට ගෙන තිබුණි. මේ සම්බන්ධයෙන් දෙපාර්තමේන්තුව යම් යම් ක්‍රියා මාර්ග ගෙන තිබුණද අවසන් ක්‍රියා මාර්ගයකට එළඹීමට අපොහොසත් වී තිබුණි.

මේ පිළිබඳව එවකට සංස්ථාවට අයත් රේඛීය අමාත්‍යාංශය හා නීතිපති දෙපාර්තමේන්තුව එකට දෙපාර්තමේන්තුව එකඟතාවය ඇතිව 2002 වර්ෂයේදී ලෝක බැංකුවේ බහු පාර්ශවික අන්තර් ජාතික සහතිකවීමේ නියෝජිත ආයතනයේ මැදිහත් වීම මත සංස්ථාව සහ පෞද්ගලික කරන ලද පුත්තලම සිමෙන්ති සමාගම එකට ඉහත සමාගමට ඵ.ජ.ඩො. මිලියන 1.3 ක වන්දියක් ගෙවීමට අවසන් එකඟතාවයට පැමිණ තිබුණි. ඒ අනුව පෞද්ගලික සමාගම විසින් ඵ.ජ.ඩො. මිලියනයක ගෙවා තිබුණු අතර සංස්ථාව විසින් ගෙවිය යුතු හිඟ මුදල අරමුදල් දුෂ්කරතා හේතුවෙන් ගෙවීම ප්‍රමාද කට තිබුණි.

කෙසේ නමුත්, අන්තර්ජාතිකව ශ්‍රී ලංකාවේ ප්‍රතිරූපය ආරක්ෂාකර ගැනීම සඳහා භාණ්ඩාගාරයේ ප්‍රතිපාදන මත වන්දි මුදල් ගෙවීමට 2012 නොවැම්බර් 01 දිනැති අමාත්‍ය මණ්ඩල අනුමැතිය ලබා ඉහත සමාගමට ගෙවිය යුතු ඵ.ජ.ඩො.300,000 ට සමාන රු.38,704,668 ක මුදලක් බැංකු ණය පහසුකම් උපයෝගී කර ගනිමින් සමාලෝචිත වර්ෂයේදී ගෙවා තිබුණි.

### 3.5 හඳුනාගත් පාඩු

---

පහත සඳහන් නිරීක්ෂණයන් කරනු ලැබේ.

- (අ) පාරිභෝගික සේවා අධිකාරිය විසින් කරන ලද වැටලීමකින් ගල් වූ සිමෙන්ති මළ 6,036 ක් බීසීසී ගබඩාවේ ද, මළ 8,295 ක් පැලියගොඩ ගබඩාවේදී තිබී හමුවී මුද්‍රා තබා තිබුණි. එම ගල් වූ සිමෙන්තිවලින් සංස්ථාවට රු.9,100,000 ක අලාභයක් සිදුවී තිබුණි.
- (ආ) නිසි මූල්‍ය කළමනාකරණයක් නොතිබීම හේතුවෙන් සමාලෝචිත වර්ෂය තුළ ලබා ගෙන තිබූ බැංකු අයිරා වෙනුවෙන් රු.3,395,384 ක බැංකු අයිරා පොලී ගෙවා තිබුණි.
- (ඇ) සමාලෝචිත වර්ෂය තුළ සිමෙන්ති මෙට්‍රික් ටොන් 28,249 ක් හෙවත් සිමෙන්ති මළ 576,156 ක් ආනයනය කර තිබුණි. ඉන් මළ 221 ක් අස්ථානගත වී තිබුණි. අස්ථානගත වූ මළවල වටිනාකම රු.163,578 ක් විය.

### 3.6 ඌණ උපයෝජිත වත්කම්

---

සංස්ථාව විසින් රු. 550,000 ක මුදලක් වැය කර කන්වේයර් යන්ත්‍රයක් 2011 වර්ෂයේදී මිල දී ගෙන තිබූ අතර, ඊට අවශ්‍ය අමතර උපාංග සඳහා රු.27,429 ක් වැයකර තිබුණි. මිලදී ගත් දින සිටම මෙම යන්ත්‍රය කිසිදු ප්‍රයෝජනයකට නොගෙන නිශ්ක්‍රීයව තබා තිබුණි.

### 3.7 වෙනත් රාජ්‍ය ආයතන වෙත ලබාදුන් සම්පත්

-----

රාජ්‍ය සංස්ථා, මණ්ඩලවල සම්පත් රේඛීය අමාත්‍යාංශයේ කටයුතු සඳහා ලබා නොගත යුතු නමුත් ඊට පටහැනිව සංස්ථාව විසින් රු. 4,800,000 කට මිලදී ගත් කැබ් රථයක් රේඛීය අමාත්‍යාංශයේ කාර්යයන් සඳහා යොදවා තිබුණි.

## 4. ගිණුම් කටයුතුභාවය සහ යහපාලනය

-----

### 4.1 මූල්‍ය ප්‍රකාශන ඉදිරිපත් කිරීම

-----

සමාලෝචිත වර්ෂයට අදාළ මූල්‍ය ප්‍රකාශන හා කෙටුම්පත් වාර්ෂික වාර්තාව අදාළ වර්ෂය අවසන් වී දින 60 ක් ඇතුළත විගණකාධිපතිවරයාට ඉදිරිපත් කළ යුතු වුවත්, 2012 වර්ෂයට අදාළ මූල්‍ය ප්‍රකාශන මාස 05 ක ප්‍රමාදයකින් පසුව 2013 අගෝස්තු 15 දින ඉදිරිපත් කර තිබුණි.

### 4.2 සංයුක්ත සැලැස්ම

-----

2011- 2015 වර්ෂ පහ වෙනුවෙන් සංයුක්ත සැලැස්මක් පිළියෙල කර තිබුණද එහි සඳහන් මෙහෙවර , දැක්ම හා පරමාර්ථ ඉටුකර ගැනීම සඳහා ප්‍රමාණවත් අවධානයක් යොමුකර නොතිබුණි. කෙසේ වෙතත්, කලකට ඉහතදී දිවයිනේ එකම ප්‍රමුඛතම සිමෙන්ති නිෂ්පාදකයා හා අලෙවිකරුව සිටි සංස්ථාව අද වනවිට සිමෙන්ති නිෂ්පාදනය මුළුමනින්ම නවතා දමා සිමෙන්ති ආනයනය කිරීමට පමණක් සීමාවී තිබුණි. සංයුක්ත සැලැස්ම සහ කාර්ය සාධනය කාලීනව සමාලෝචනය කළ යුතු වුවද, සමාලෝචිත වර්ෂයට අදාළව එසේ කටයුතු කර නොතිබුණි.

### 4.3 ප්‍රසම්පාදන සැලැස්ම

-----

2003 ජුනි 02 දිනැති අංක පීරීඩ් 12 දරන රාජ්‍ය ව්‍යාපාර වක්‍රලේඛයේ 05 වගන්තිය ප්‍රකාරව, සංස්ථාව විසින් 2012 වර්ෂය වෙනුවෙන් ප්‍රසම්පාදන සැලැස්මක් පිළියෙල කර නොතිබුණි.

4.4 කාර්ය මණ්ඩල පරිපාලනය

සංස්ථාවේ 2012 වර්ෂයට අදාළ කාර්ය මණ්ඩලය පිළිබඳ විස්තර පහත දැක්වේ.

සේවක වර්ගය	අනුමත සංඛ්‍යාව	තථ්‍ය සංඛ්‍යාව	පුරප්පාඩු සංඛ්‍යාව	අතිරික්ත සංඛ්‍යාව
විධායක	07	08	-	01
විධායක නොවන	24	16	08	-
වෙනත්	45	38	07	-
	76	62	15	01

අනුමත නොමැති විධායක ශ්‍රේණියේ එක් තනතුරක අතිරික්තයක් පැවතීම ගැටළුකාරී වුවත්, විධායක නොවන මට්ටමේ පුරප්පාඩු 08 ක් සමඟ වෙනත් පුරප්පාඩු 07 ක් පැවතීම සංස්ථාවේ මෙහෙයුම් කටයුතු අඛණ්ඩව කරගෙන යෑමට අභියෝගයක් වී තිබුණි. සමාලෝචිත වර්ෂය අවසන් වන විටත් මෙම තනතුරු පුරවා ගැනීමට කළමනාකරණය කටයුතු කර නොතිබුණි.

4.5 අයවැය පාලනය

අයවැයගත සංඛ්‍යා හා තථ්‍ය සංඛ්‍යා අතර සැලකිය යුතු විචලනයන් නිරීක්ෂණය වූයෙන්, අයවැය ඵලදායී කළමනාකරණ පාලන කාරකයක් ලෙස යොදාගෙන නොතිබුණි.

5. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන අඩුපාඩු වරින්වර සංස්ථාවේ සභාපතිවරයා වෙත දන්වා යවන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු විය යුතුය.

- (අ) ගිණුම්කරණය
- (ආ) ලැබිය යුතු හා ගෙවිය යුතු ණය
- (ඇ) ස්ථාවර වත්කම් පාලනය
- (ඈ) ගබඩා පාලනය

